

ጎይታ ለዋህዮ !

ንሞቶሉ ማዓልቲ ንፈልጥ ኔርና እንተንኸውን ?!

..... ብዛዕባዚ ሓሲብካ / ኪ ትፈልጥ /ጢ `ዶ ?

ከቢድዮ። ንሞቶሉ ማዓልቲ ንፈልጥ ኔርና እንተንኸውን ከምዚ ሎሚ ንሞቶ ዘለና ሓደ ግዜ ጥራሕ ኣይምሞትናን ፤ ወግሑ ጸብሑ ምሞትና እመስለኒ ! ከከም ጽንዓትና ። ገለ ገና ዓመታት ምስተረፎ፤ ገለ ኣዋርሕ ምስተረፎ፤ ገለውን ሳምንታት ምስ ተረፎ ነቲ ሓዘን ምጀመር፤ ሓዘን ካባና ፍንትት ኣይምበለን።

ግና ጎይታ ለዋህዮ ፤ ይትረፍዶ ንሞተሉ ማዓልቲ ከንፈልጥ ፤ ከንግምትውን ከም ዘይንኸእልዮ ገይሩና ። ምኽንያቱ ዝሸምገሎ ዝመውት ከይንብል መንእሰያት ከሞቱ፤ ዝሓመመዮ ዝመውት ከይንብል ከይሓመሙ ዝሞቱ ስለ ንርእይ ምልክታቱ ከይህልወና ገይሩዮ፤ ጎይታ ለዋህዮ። ሳላ፣ ልውሃቱ እታ ሞት ሃንደበትን መጻናንዒ ሓዘ ከም ትመጻናንዮ ገይሩዋ።

ንሞቶሉ ማዓልቲ ንፈልጥ ኔርና እንተንኸውን ዕድመና ኣብ ከንዲ ንላዕሊ ንቁልቁል ከንጽብጽብ ምተገደድና ፤ ንኣብነት ኣብ 15 ዓመቱ ከመውት ምጂኑ ዝተፈልጠ ህጻን ኣብ ዓመቱ ኣብ ከንዲ ዓመት ጌይሩ 14 ዓመት ተሪፉ ምተባህለ ! ።

እዚ ብሸነኽ ሓዘንን ስክፍታን ጥራሕ ከንርእዮ እንኮለናዮ እምበር፤ ንሞቶሉ ማዓልቲ ንፈልጥ ኔርና እንተንኸውን ብዙሕ ካልእ ኣሉታዊ ውጺኢታትውን ምሃለዎ ። ንኣብነት ንግሉጽ ዕድመ (ሞት ናይ ሰብ) ኣብ ግምት ዘእተወ “እዚ ጌናዮ ፤ እዚ ቀሪቡዮ ከመውት ” እናተባህለ ዝፍጸም ብዙሕ ሕማቅ ስራሓትን ተንኮላትን ምተኣልመ ።

ንሞተሉ መዓልቲ ዘይንፈልጥ ምጂና ነእምሮ ዝህበ ዕረፍቲ ርግኣት ንጹር ኮይኑ፤ ኣሎና ስለንብል ንሃንጽ፤ ነታ ዘይፍልጥቲ ማዓልቲ ሞትና ከንርሳዓ ወይ ከትርሕቅ ሕኽና ንብል ፤ ምስ ዝጽላኣና ኸኣ፤ ንንበር ጥራሕ ደኣምበር ሓካይም ርእስና ኸፊቶም ፤ ከብድና ተርቢዖም ከጣበቡ ነፍቅድ ! ንምንባር።

ንምንባር ፤ መሰረታዊ ነገራት እቲ ነተንፍሶ ኣየር ፤ ንዕንገሎ ምግቢ፤ ንሰትዮ ማይንዮ ። እቲ ከርፋሕ ንብሎን ንደኸምን ኸኣ ነዚዮ ። ነቲ ዘይምህላወ ዘይጽወር ኣየር ምስትንፋስ ብዝምልከት ከኣ፤ ሳላ፣ ልውሃቱ ጎይታ ብደቂ ሰብ ዘይውነን ነገር ገይሩዮ ፈጢሩዎ። ናይ ማይን እኸልን ካኣ ብዙሕ እንድዮ ፤ ዝኾነ ኹይኑ፤ ነቲ ሙዕግና ምስ ሰተናዮ ፤ ነቲ ኸኣ ኣኳማሲዕና ምስ ወሓጥናዮ፤ ገለና ረሲዕና ገለና ኣመስጊና ከሳብ ነፍሲ ዘድልዮ ወሲዳ ዘየድልዮ ከንጸርግ ትደሃየና ራዕና ንብል !

ግና ኣብ ከንዲ ራዕ፡ ንዘስተንፈስናዮ ፤ ንዘስተናዮ፤ ንዘበላዕናኣዮ ኣብ ማዓልቲ ንምውዓል፤ ንሳምቡቅ ንላልሽ ንኸብዱ ንኹሊት ንመትንታት ባዕልና ከም ነስረሐ ገይሩ ፈጢሩና እንተንኸውንከ ? ! ገምት ።

ግና ጎይታ ለዋህዮ ፤ ዓቕሚ ፋጡራቱ ብርግጽ ዝፈልጥ ንሱ ጥራሕዮ። ንኹሉ ኣይትግበርዎ ዝበለና ፤ ንኸይንገብር ከም ንኸእልን ጎዳኢና ምጂኑን ስለ ዝፈልጥዮ። ከንፍጽዎ ዝእዘዘና ኸኣ ከንፍጽዎ ዓቕሚ ከም ዘለናን ጠቓሚናን ስለ ዝኾነዮ ፤ ምስ ዝኾነ ይኹን ታእዘዝ ፈጣሪ “ ዓቕምኻ ዘፍቅዶ ” ትብል መጥመሪት ኣላ።

ንኣብነት፡ ሕማቅ ፤ በደል፤ ግፍዒ ከንርእይ እንኮለና 3 ዓቕምታት ኣሎ-

- 1- ነቲ በደል ብኢዱ፤ ሓይሊ ተጠቂሙ ዘልግሶ በዓል ሓይሊ
- 2- ሓይሊ ዘይብሉ ግና ኣንጻር በደል ዝጽሕፍ ዘለዓዕል ዝዛረብ
- 3- እዘን እትን ዓቕምታት ዘይብሉ፤ ግና እንተ ወሓደ ንበዳሊ ኤህ ! ዝብልዮ።

ኼር ንሰርሓሉ፤ ኼር ንርእየሉ፤ ኼር ንሰምዓሉ ሮሞዳን ይግበረልና ። ጎይታ ለዋህዮ ።

